



தேச பக்தியை அளவிட அளவுகோல் நிர்ணயிப்பதா?

## வந்தே மாதரம் பாடாவிட்டால் தேசத் துரோகிகளா?

மக்களவையில் – கனிமொழி கருணாநிதி காட்டமான கேள்வி!

புதுடெல்லி, ஆக. 1- வந்தே மாதரம் பாடாவிட்டால் தேசத் துரோகிகளா? மக்களவையில் கனிமொழி கருணாநிதி பேசுகையில் கடும் எதிர்ப்பு தெரிவித்தார்.

இந்திய நாடாளுமன்றத்தின் மாநிலங்களவையில் (29.7.2026) அன்று நிறைவேற்றப்பட்ட வந்தே மாதரம் தொடர்பான சட்ட மசோதா நேற்று முன்தினம் மக்களவையிலும் நிறைவேறியது.

இதற்கு எதிரான விவாதங்கள் பெரும் புயலை கிளப்பியுள்ளன. கழக நாடாளுமன்றக் குழுத் தலைவர் கனிமொழி கருணாநிதி மற்றும் நீலகிரி தொகுதி நாடாளுமன்ற உறுப்பினர் ஆ.ராசா ஆகியோர் இந்த மசோதாவைக் கடுமையாக எதிர்த்துத் தங்களது கண்டன உரையை ஆற்றியுள்ளனர்.

அரசின் கொள்கைகளையும், மசோதாக்களையும் விமரிசிப்பவர்களைத் தேசத் துரோகிகளாகச் சித்தரிக்கும் போக்கு அதிகரித்துள்ளதாக அவர்கள் தங்களது உரையில் சுட்டிக்காட்டினர். மக்களவையில் பேசிய தி.மு.க. நாடாளுமன்ற உறுப்பினர் கனிமொழி கருணாநிதி, மத்திய அரசின் இந்த நகர்வுக்குக் கடுமையான எதிர்ப்பு தெரிவித்தார்.

தேசபக்தி என்பது கட்டாயத்தின் பேரில் கொண்டுவரப்பட வேண்டிய ஒன்றல்ல என்று சுட்டிக்காட்டிய அவர், “வந்தே மாதரம் பாடலை ஒருவர் பாடவில்லை என்பதற்காகவே அவரைத் தேசத் துரோகி என்று முத்திரை குத்துவது எந்த விதத்தில் நியாயமாகும்? தேசபக்தியை அளவிட இத்தகைய அளவுகோல்களை நிர்ணயிப்பது ஜனநாயக முறைக்கு முற்றிலும் எதிரானது” என்று வாதிட்டார்.

மேலும், மாற்றுக் கருத்துடையவர்களை உடனே தேசத் துரோகிகள் எனக் குற்றம் சாட்டும் போக்கு அதிகரித்து வருவதைச் சுட்டிக்காட்டி, உண்மையில் ஆளும் பாஜ கட்சியின் இத்தகைய பிரிவினாவாத அணுகு



முறையே நாட்டின் ஒருமைப்பாட்டிற்கு எதிரானது என்று சாடினார்.

**ஜனநாயக உரிமைகள்**

நாடாளுமன்ற ஜனநாயகத்தில் மசோதாக்கள் மீதான முறையான விவாதங்கள் தவிர்க்க முடியாதவை என்பதை வலியுறுத்திய கனிமொழி எம்பி, பின்வரும் முக்கியக் கருத்துக்களை முன்வைத்தார்:

**விவாதமின்றி நிறைவேற்றக்கூடாது!**

எந்தவொரு சட்ட மசோதாவையும் எவ்வித விரிவான விவாதமும் இன்றி அவசர அவசரமாகச் சட்டமாக்கக் கூடாது.

கருத்துச் சுதந்திரப் பாதுகாப்பு!

நாட்டின் குடிமக்கள் தங்களது ஜனநாயகக் கருத்துக்களைத் தாராளமாகத் தெரிவிக்கும் உரிமை அரசியல்மைப்பால் வழங்கப்பட்டுள்ளது.

**அரசியல் லாபம்!**

தேசியப் பாடல்கள் மற்றும் தேசியச் சின்னங்களை வைத்துப் பொதுமக்களிடையே அரசியல் லாபம் தேடும் முயற்சிகள் கைவிடப்பட வேண்டும்.

**ஆ.ராசா எம்.பி.யின் கடும் எதிர்ப்பு**

கனிமொழி கருணாநிதி எம்.பி.யைத் தொடர்ந்து உரையாற்றிய ஆ.ராசா, இந்த மசோதாவின் பின்னணியில் உள்ள அரசியல் நோக்கங்களை மிகக் கடுமையாகக் கண்டித்தார்.

நாட்டின் இறையாண்மையையும், பன்முகத்தன்மையையும் பாதுகாப்ப

பதே உண்மையான தேசபக்தி என்று குறிப்பிட்ட ஆ.ராசா, வந்தே மாதரம் பாடலின் வரலாற்றுப் பின்னணிகள் மற்றும் வரலாற்று ரீதியாகச் சமூகப் பிரிவினையை ஏற்படுத்தப் பயன்படுத்தப்பட்ட

குழல்களைச் சுட்டிக்காட்டினார். நாடாளுமன்றத்தில் எதிர்க்கட்சிகளின் குரலை நசுக்கும் வகையில் இதுபோன்ற மசோதாக்கள் கொண்டு வரப்படுவதை ஏற்றுக் கொள்ள முடியாது என்று உறுதியாகத் தெரிவித்தார்.

**நாடாளுமன்றத்தில் வெடித்த காரை விவாதம்!**

தி.மு.க. எம்.பிக்களின் இந்த அதிரடி பேச்சால் அவையில் கடும் கூச்சல் குழப்பமும் காரைமான விவாதங்களும் நிலவின. எதிர்க்கட்சிகள் தரப்பில், தேசியச் சின்னங்கள் மற்றும் பாடல்கள் மக்களின் உணர்வுகளோடு இணைந்தவையே தவிர, அவற்றைச் சட்டத்தின் மூலமாகப் பொதுமக்கள் மீது கட்டாயப்படுத்தித் திணிக்க முடியாது என்றும், போதிய விவாதம் இல்லாமல் மசோதாக்களை நிறைவேற்றுவது ஜனநாயக நெறிமுறைகளுக்கு விடுக்கப்படும் சவால் என்றும் குற்றம் சாட்டப்பட்டது.

**வந்தே மாதரம்**

**தொடர்பான இந்த மசோதா!**

வந்தே மாதரம் தொடர்பான இந்த மசோதா மீதான விவாதம் தற்போது தேசிய அளவில் பெரும் அரசியல் அதிர்வலைகளை ஏற்படுத்தியுள்ளது. நாடாளுமன்றத்தில் கனிமொழி கருணாநிதி மற்றும் ஆ.ராசா ஆகியோரின் உரைகள், நாட்டின் பன்முகத்தன்மை, கருத்துச் சுதந்திரம் மற்றும் ஜனநாயக உரிமைகளைப் பாதுகாப்பதன் முக்கியத்துவத்தை மீண்டும் ஒருமுறை வலியுறுத்தியுள்ளன. மசோதாக்களை நாடாளுமன்றத்தில் முறையான ஆய்விக்கும் விவாதத்திற்கும் உட்படுத்திய பின்னரே முடிவு செய்ய வேண்டும் என்ற எதிர்க்கட்சிகளின் கோரிக்கை மக்கள் மத்தியில் பரவலான கவனத்தைப் பெற்றுள்ளது.

மொழிப்போர்த் தியாகி கீழப்பமுவுர் சின்னசாமியின் பேத்தி

## சாந்தினி உயர்கல்வி படிக்க உதவித் தொகை ரூ.1 லட்சம்!

கழக இளைஞர் அணி அறக்கட்டளை சார்பில் – முன்னாள் அமைச்சர் சி.வெ.கணேசன் வழங்கினார்!



கடலூர், ஆக.1- இத்தித் திணிப்புக்கு எதிரான போரில், தாய்த் தமிழகத்தைத் தன்னுயிரை நீத்த மொழிப்போர்தியாகி, கீழப்பமுவுர் சின்னசாமியின் அவர்களின் மகள் திராவிடச் செல்வி அவர்கள், அண்மையில் கழக இளைஞர் அணிச் செயலாளர் ஸ்டாலின் அவர்களைச் சந்தித்து,

தனது பேத்தி சாந்தினி அவர்கள் உயர்கல்வி படிக்க உதவித்தொகை கேட்டுக் கோரிக்கை வைத்திருந்தார்.

அவரது கோரிக்கையை ஏற்று, கழக இளைஞர் அணி அறக்கட்டளை மாவட்ட இளைஞர் அணி (1,00,000) ரூபாய் நிதி உதவியாக வழங்க, இளைஞர் அணிச் செயலாளரும் அவர்களைச் சந்தித்து,

மன உதயநிதி ஸ்டாலின் அவர்கள் அறிவுறுத்தியிருந்தார்.

அதன்படி, கடலூர் மேற்கு மாவட்டக் கழகச் செயலாளர் சி.வெ. கணேசன் தலைமையில், மாவட்ட இளைஞர் அணி அமைப்பாளர் எம்.எஸ். கணேஷ்குமார் மற்றும் துணை அமைப்பாளர்கள் முன்னிலையில், நிதி



மதுரை மாநகர் மாவட்ட திமுக சார்பில் முன்னாள் அமைச்சர் தேவதங்கப்பண்ணையன் அவர்களின் 29ஆம் ஆண்டு நினைவு தினத்தை முன்னிட்டு விடுதலையாக காரியாபாடம் அருகில் மல்லாங்கிணரில் உள்ள அன்னாரது நினைவு மண்டபத்தில் மாவட்டச் செயலாளர் கோ.தளபதி, கழக மாநில தணிக்கை குழு உறுப்பினர் வ.வேலுசாமி, உயர்நிலை செயல்திட்ட குழு உறுப்பினர் பெ.குழந்தைவேலு ஆகியோர் முன்னிலையில் மலர்வளையம் வைத்து மரியாதை செலுத்தப்பட்டது. உடன் கழக நிர்வாகிகள் ஐ.முகேந்திரன், ஏ.கே.ஆறுமுகம், வைகை புரமன், முத்து கணேசன், ரவிநாதன், முகேஷ் சாஹு, சரவணன் அம்பலம், முத்து, அறிவுநிதி, பொறியாளர் வெங்கடேஷ், ராஜேஷ் என்ற பாக்யராஜ் உள்ளிட்ட திரளான கழக நிர்வாகிகள் கழகத்தின் பங்கேற்றனர்



கழகத்தலைவர் மு.க. ஸ்டாலின் அவர்களை – கழக தேர்தல் பணிக் குழுத் தலைவர் முன்னாள் அமைச்சர் ஆர்.எஸ்.ராஜ கண்ணப்பன், தனது பிறந்தநாளை முன்னிட்டு நேரில் சந்தித்து வாழ்த்துப் பெற்றார்.

செயல்படா த.வெ.க. அரசின் நிர்வாகச் சீர்கேட்டால்

பாலைவனமாகக் காட்சியளிக்கும் கொள்ளிடம்!

வறட்சியின் காரணமாக மாநகர மக்களுக்கான

குடிநீர் விநியோகம்

முற்றிலும் தடைபடும்

அபாயம்!

திருச்சி, ஆக.1-

ஆண்டு முழுவதும் நீருடன் காணப்பட்ட காவிரி மற்றும் கொள்ளிடம் ஆறுகள் தற்போது வறட்சியின் தாக்கத்தை எதிர்கொண்டு வருகின்றன.

கர்நாடகாவில் இருந்து காவிரி நீர் திறக்கப்படாததால், திருச்சி கொள்ளிடம் பகுதியில் உள்ள பிரதான குடிநீர் கிணறுகளில் நீர்மட்டம் கடுமையாக குறைந்துள்ளது. ஜூன் மாதத்தில் நிமிடத்திற்கு 6,000 லிட்டராக இருந்த நீர்வாங்கல், ஜூலை இறுதியில் 2,000 லிட்டராக சரிந்தது. இந்த நிலை தொடர்ந்தால், திருச்சி மாநகரின் பல பகுதிகளில் குடிநீர் விநியோகம் பாதிக்கப்படும் அபாயம் அதிகரித்துள்ளது.

தமிழ்நாட்டின் பெரும்பாலான பகுதிகளில் விவசாயம் மற்றும் குடிநீர் தேவைகளை பூர்த்தி செய்வதில் முக்கிய பங்கு வகித்து வருகிறது காவிரி ஆறு. இந்நிலையில், கர்நாடகாவில் இருந்து தமிழகத்திற்கு கிடைக்க வேண்டிய தண்ணீர் திறந்துவிடப்படவில்லை. இதனால் நீர்வரத்து குறைந்துள்ளதால், காவிரி ஆற்றில் நீர்மட்டம் குறைந்து வறட்சி நிலை காணப்படுகிறது.

திருச்சி கொள்ளிடம் ஆற்றுப் பகுதியில் அமைக்கப்பட்டுள்ள மூன்று பிரதான குடிநீர் கிணறுகள் மூலம், மாநகர மக்களுக்கு குடிநீர் விநியோகம் செய்யப்பட்டு வருகிறது. இந்த கிணறுகளில் இருந்து அதிக திறன் கொண்ட மின்மோட்டார்கள் மூலம் நிமிடத்திற்கு 14000 லிட்டர் தண்ணீர் எடுக்கப்பட்டு வருகிறது. ஆனால் கடந்த சில காலமாக நிலவி வரும் வறட்சி காரணமாக, இந்த கிணறுகளில் இருந்து கிடைக்கும் நீர் அளவு படிப்படியாக குறைந்து வருவதாக கூறப்படுகிறது.

காவிரியில் நீர்வரத்து குறைந்ததால், கடந்த ஜூன் முதல் வாரத்தில் கொள்ளிடம் ஆற்றின் பிரதான கிணறுகளில் இருந்து எடுக்கப்பட்ட நீரின் அளவு நிமிடத்திற்கு சுமார் 6,000 லிட்டராக குறைந்ததாக தெரிவிக்கப்பட்டது. இதன் காரணமாக குடிநீர் விநியோகத்தில் பாதிப்பு ஏற்படும் சூழல் உருவாகியுள்ளது.

ஜூலை இறுதியில் நீரின் அளவு மேலும் குறைந்து நிமிடத்திற்கு சுமார் 2,000 லிட்டர் அளவுக்கு சரிந்ததாக கூறப்படுகிறது. இதே நிலை தொடர்ந்தால், வரும் நாட்களில் கொள்ளிடம் ஆற்றின் குடிநீர் ஆதார கிணறுகளில் நீர் பற்றாக்குறை ஏற்பட்டு, திருச்சி மாநகரின் சில பகுதிகளில் குடிநீர் விநியோகம் பாதிக்கப்படும் அபாயம் இருப்பதாக அச்சம் தெரிவிக்கப்படுகிறது.

ஒருகாலத்தில் ஆண்டு முழுவதும் நீருடன் காணப்பட்ட காவிரி மற்றும் கொள்ளிடம் ஆறுகள் தற்போது வறட்சியின் தாக்கத்தை எதிர்கொண்டு வருகின்றன. ஆற்றில் நீர்வரத்து குறைந்துள்ளதால், நிலத்தடி நீர் ஆதாரங்களும் பாதிக்கப்பட்டுள்ளதாக கூறப்படுகிறது.

காவிரி நீர்ப்பங்கீடு விவகாரத்தில் உரிய காலத்தில் நீர் கிடைக்காவிட்டால், திருச்சி உள்ளிட்ட காவிரி டெல்டா மற்றும் அதைச் சார்ந்த பிரதான மாவட்டங்களில் குடிநீர் மற்றும் விவசாய பாதிப்புகள் ஏற்படும் அபாயம் இருப்பதாக அஞ்சப்படுகிறது.

செயல்படா த.வெ.க. அரசின் நிர்வாகச் சீர்கேட்டால் பாலைவனமாக காட்சியளிக்கும் கொள்ளிடம், வறட்சியின் காரணமாக மாநகர மக்களுக்கான குடிநீர் விநியோகம் முற்றிலும் தடைபடும் அபாயம் ஏற்பட்டுள்ளது.



முத்தமிழறிஞர் கலைஞர் அவர்களின் 103 வது பிறந்தநாளை முன்னிட்டு கன்னியாகுமரி கிழக்கு மாவட்ட இளைஞர் அணி துணை அமைப்பாளர் வக்கீல்சரவணன் ஏற்பாட்டில் நாகர்கோவில் இந்து கல்லூரி அருகில் உள்ள அபய கேந்திரம் ஆதரவுறோர் இல்லத்தில் உள்ள முதியவர்களுக்கு மதிய உணவு வழங்கப்பட்டது நிகழ்ச்சியினை கன்னியாகுமரி கிழக்கு மாவட்ட செயலாளர் ஏ. முகேஷ் தொடங்கி வைத்தார் உடன் மாநில மகளிர் அணி செயலாளர் .ஹெலன் டேவிட்சன் மேயர் (பொது) மேரிபிரின்சி லதா மாவட்ட இளைஞரணி அமைப்பாளர் அகஸ்தீசன் முன்னாள் அரசு வழக்கறிஞர்கள்லின்ஸ் ராஜ் மதியழகன் இளைஞரணிதுணை அமைப்பாளர்கள் பொன்னுண்ணன் ஜீடு சேம் பகுதி செயலாளர் மேகத் மீரான், மாணவரணி அருண்காந்த், வர்த்தகர் அணி டேவிட்சன், சார்லஸ்,டாக்டர் வேல் முருகன், தொ.மு.ச. ராஜேஷ்குமார், பாலா, சங்கர், சதாசிவம், ராஜன் ஆகியோர்உட்பட கழக நிர்வாகிகள் பலர் கலந்து கொண்டனர்